








संचार माध्यम 


शिक्षकों के लिए 


आज संचार माध्यमों और विज्ञापनों की छाप युवाओं के 
जीवन पर पूरी तरह व्याप्त है चाहे उन्होंने इस सच्चाई 
पर गंभीरता से गौर करने का प्रयास किया हो या न 
किया हो। यह इकाई इस सच्चाई पर गौर करने के कुछ 
रास्ते दिखाएगी। 


अध्याय 6 में मुख्य रूप से संचार माध्यमों का प्रोद्योगिकी 
के साथ और बड़े व्यावसायिक प्रतिष्ठानों के साथ संबंध 
समझाने पर जोर है। यह अध्याय दिखाता है कि कैसे किसी 
मुद्दे के महत्व या उसको महत्त्वहीनता को लेकर हम जो 
धारणाएँ बनाते हैं, वे संचार माध्यमों से प्रभावित होती हैं, जो 
वास्तव में उनका 'एजेंडा' होता है। 


यह अध्याय संचार माध्यमों के व्यापक प्रभावों से 
हमें परिचित कराता है और हमारे जीवन से इन मुद्दों 
को जोड़ने का प्रयास करता है। अध्याय के अंत में 
हमारी यह अपेक्षा होगी कि विद्यार्थी यह पहचानने 
लगें कि बड़े व्यावसायिक प्रतिष्ठानों को संचार माध्यमों 
में छा रही खबरों को तय करने में क्या भूमिका होती 
है- कौन-सी खबरें चुनी जा रही हैं और प्रत्यक्ष या 
अप्रत्यक्ष तौर पर उनके जरिए क्या संदेश दिए जा रहे 
हैं। हम दो काल्पनिक खबरों के जरिए दिखाएँगे कि 
किसी भी घटना या मामले को खबर का बहुधा सिर्फ़ 
एक स्वरूप नहीं होता है। हम अपेक्षा रखते हैं कि 


विद्यार्थी इस बात को समझते हुए वे क्षमताएँ विकसित 
करेंगे, जो उन्हें अखबार या टेलीविजन की किसी भी 
रिपोर्ट का विश्लेषण करने के योग्य बनाएगी और वे 
यह समझ सकेंगे कि खबर में दी जा रही और नहीं दी 
जा रही जानकारी व दृष्टिकोण के पीछे क्या तक हो 
सकता हे। 


इन मुद्दों की समझ मजबूत बनाने के लिए वास्तविक 
विज्ञापनों के उदाहरण लिए जाने चाहिए और उनसे वैसे 
ही प्रश्नों की मदद लेकर जाँच की जानी चाहिए, जैसे 
अध्याय में दिए गए हैं। 


अंत में यह अध्याय अपनी विषयवस्तु का लोकतंत्र 
के विचार के साथ संबंध स्थापित करता है। स्थानीय 
संचार माध्यमों व सामाजिक विज्ञापनों के विकल्प रखते 
हुए यह अध्याय इस बात पर जोर देता है कि मुख्यधारा 
में उन्हीं लोगों की बातों को ज्यादा महत्त्व व स्थान 
मिलता है जो सामाजिक व वित्तीय संसाधनों के धनी हैं। 
इस पहलू पर बल देने के लिए कक्षा में स्थानीय संचार 
माध्यमों को खबरों के उदाहरणों पर चर्चा को जा 
सकती है और बच्चों के साथ यह प्रश्न भी उठाया जा 
सकता है कि विज्ञापनों के प्रभाव से स्थानीय स्तर पर 
बनने वाली, बिकने वाली व पसंद को जाने वाली चीजों 
को लेकर क्या परिवर्तन आने लगे ZI 

संचार माध्यमों को समझना 
टेलीविजन पर आपका पसंदीदा प्रोग्राम कौन-सा है? रेडियो पर आपको क्या सुनना 
अच्छा लगता है? प्रायः आप कौन-से अखबार या पत्रिकाएँ पढ़ते हैं? क्या आप इंटरनेट 
पर सर्फिंग करते हैं? आपको उसमें सबसे उपयोगी क्‍या लगता है? क्या आप उस एक 
शब्द को जानते हैं, जो प्रायः सामूहिक रूप से रेडियो, टी.वी., अखबार, इंटरनेट और 
संचार के अन्य साधनों के लिए प्रयोग में लाया जाता है? यह शब्द है “मीडिया इस 
पाठ में आप मीडिया, यानी संचार माध्यमों के बारे में विस्तार से पढ़ेंगे। आप जानेंगे कि 
यह कैसे काम करता है और कैसे हमारे प्रतिदिन के जीवन को प्रभावित करता है। क्या 


आप किसी एक ऐसी चीज़ को याद कर सकते हैं, जो आपने इस सप्ताह, संचार 
माध्यमों से सीखी हो? 

स्थानीय मेले की दुकान से लेकर टी.वी. के कार्यक्रम तक, जो 
आप देखते हैं; इन सबको संचार माध्यम यानी मीडिया कहा जा 
सकता है। मीडिया अंग्रेजी के 'मीडियम' शब्द का बहुवचन है और 
इसका तात्पर्य उन विभिन्न तरीकों से है, जिनके द्वारा हम समाज में 
विचारों का आदान-प्रदान करते हैं। मीडियम का अर्थ है, माध्यम। 
क्योंकि मीडिया का संदर्भ संचार माध्यमों से है, इसीलिए हर चीज, 
जैसे - फ़ोन पर बात करने से लेकर टी.वी. पर शाम के समाचार 
सुनने तक को मीडिया कहा जा सकता है। ddl, रेडियो और 
अखबार-संचार माध्यमों के ऐसे रूप हैं, जिनकी पहुँच लाखों लोगों 
तक है, देश और विदेश के जनसमूह तक है, इसीलिए इन्हें जनसंचार 
माध्यम या 'मास-मीडिया' कहते हैं। 


संचार माध्यम और तकनीक 


आपके लिए संभवतः संचार माध्यमों के बिना अपने जीवन को 
कल्पना करना भी कठिन होगा। लेकिन केबल टी.वी. और इंटरनेट 
के विस्तृत उपयोग हाल ही में शुरू हुए हैं। इन्हें प्रचलन में आए 
अभी बीस वर्ष भी नहीं हुए हैं। जनसंचार माध्यमों के लिए प्रयोग में 
आने वाली प्रौद्योगिकी निरंतर बदलती रहती है। 


अखबार, टेलीविजन और रेडियो लाखों लोगों तक पहुँच सकते 
हैं, क्योंकि इनमें एक विशिष्ट प्रकार की तकनीक का उपयोग किया 
जाता है। हम अखबारों और पत्रिकाओं की छपे हुए माध्यम के रूप 
में और टी.वी. तथा रेडियो की इलेक्ट्रॉनिक माध्यम के रूप में भी 
चर्चा करते हैं। आपके विचार में समाचारपत्रं को छपे हुए माध्यम 
क्यों कहा जाता है? आगे पढ़ने पर आपको पता चलेगा कि ये नाम 
संचार माध्यमों द्वारा प्रयोग में लाई जा रही तकनीक से संबंधित हैं। 
नीचे दिए गए चित्रों से आपको पता चलेगा कि पिछले सालों में 
जनसंचार माध्यम के इस्तेमाल में लाई जा रही तकनीक किस प्रकार 
बदली है और आज भी बदलती जा रही है। 


तकनीक तथा मशीनों को बदल कर अत्याधुनिक बनाने से संचार 
माध्यमों को अधिक लोगों तक पहुँचने में मदद मिलती है। इससे ध्वनि 
और चित्रों को गुणवत्ता में सुधार आता हे, लेकिन तकनीक इससे भी 
अधिक कुछ करती है। यह हमारे जीवन के बारे में सोचने के ढंग में 
परिवर्तन लाती है। उदाहरण के लिए - आज हमारे लिए टेलीविजन के 

पृष्ठ 70 पर दिए गए कोलाज में से 
संचार माध्यमों के छह अलग-अलग 
Wart को छाँटिए। 





एक चित्रकार की नजर में बाइबल के पहले पन्ने 
की छपाई करते हुए गुटेनबर्ग 


अपने परिवार के बड़े लोगों से पूछिए 
कि जब टी.वी. नहीं था, तब वे रेडियो 
पर क्या सुनते थे? उनसे पूछिए कि 
आपके क्षेत्र में पहले-पहल टी.वी. कब 
आया था? केबल टी.वी. कब शुरू 
हुआ? 


आपके पड़ोस में कितने लोग इंटरनेट 
का प्रयोग करते हैं? 


ऐसी तीन चीजों की सूची बनाइए, जो 
संसार के feet अन्य भागों से 
संबंधित हैं और जिनके बारे में आपने 
टेलीविजन देखकर जाना है। 


orn - स ma सहा 7 





940 के दशक में इलेक्ट्रॉनिक टाइपराइटर के आ 
जाने से पत्रकारिता की दुनिया में एक बड़ा बदलाव 
आया। 





(यह यत्र 'टेलीवाइजर', टेलीविजन का प्रारंभिक रूप 
था। अपने इस आविष्कार के सामने ad हैं - जॉन 

एल बेर्ड। इस यत्र के द्वारा उन्होने रॉयल इस्टीट्यूट के 
समक्ष अपने आविष्कार का प्रदर्शन किया था। 


अपने प्रिय टी.वी. कार्यक्रम के दौरान 
विज्ञापित होने वाली तीन चीजों की 
सूची बनाइए। 


एक समाचारपत्र लीजिए और उसमें 
दिए गए विज्ञापनों की संख्या गिनिए। 
कुछ लोग कहते हैं कि समाचारपत्रों में 
बहुत अधिक विज्ञापन होते हैं। क्या 
आप सोचते हैं कि यह बात सही है? 
यदि हाँ, तो क्यों? 


/2 सामाजिक एवं राजनीतिक जीवन 


बिना जीवन की कल्पना करना कठिन है। टेलीविजन के कारण हम 
अपने-आपको विश्व-समाज का एक सदस्य समझने लगे हैं। टेलीविजन 
में प्रदर्शित चित्र सेटेलाइट और केबल के विस्तृत जाल के माध्यम से 
अत्यंत सुदूर क्षेत्रों तक पहुँचाए जाते हैं। इसके कारण हम संसार के 
अन्य भागों के समाचार और मनोरंजक कार्यक्रम देख पाते हैं। आप 
टी.वी. पर जो कार्टून देखते हैं वे अधिकांशतः जापान या संयुक्त राज्य 
अमेरिका के होते हैं। अब हम चेन्नई या जम्मू में बैठ कर अमेरिका में 
फ्लोरिडा के समुद्री तूफान की छवियों को देख सकते हैं। टेलीविजन ने 
दुनिया को बहुत पास ला दिया है। 


संचार माध्यम और धन 


जनसंचार द्वारा उपयोग में लायी जाने वाली विभिन्न तकनीकें अत्यंत 
खर्चीली हैं। जरा टी.वी. स्टूडियो के बारे में सोचिए, जहाँ पर 
समाचारवाचक बैठता है। इसमें लाइटें, कैमरे, ध्वनि रिकॉर्ड करने के 
यंत्र, संप्रेषण के लिए सेटेलाइट आदि हैं। इन सभी का मूल्य बहुत 
अधिक है। 


समाचार के स्टूडियो में केवल समाचारवाचक को ही वेतन नहीं 
दिया जाता, बल्कि और बहुत सारे लोग हैं जो प्रसारण में सहायक 
होते हैं। इसमें वे लोग सम्मिलित हैं, जो कैमरे व प्रकाश की व्यवस्था 
करते हैं। जेसाकि आपने अभी पढ़ा, जनसंचार माध्यम निरंतर बदलते 
रहते हैं। इसीलिए नवीनतम तकनीक जुटाने पर भी बहुत धन व्यय 
होता है। इन Gal के कारण जनसंचार माध्यमों को अपना काम 
करने के लिए बहुत अधिक धन की आवश्यकता होती है। परिणामत: 
अधिकांश टी.वी. चैनल और समाचारपत्र किसी बड़े व्यापारिक 
प्रतिष्ठान का भाग होते हैं। 


जनसंचार माध्यम लगातार धन कमाने के विभिन्न तरीकों के बारे 
में सोचते रहते Sl एक तरीका जिसके द्वारा जनसंचार माध्यम धन 
अर्जित करते हैं, विभिन्न वस्तुओं के विज्ञापन का है, जेसे - कारें, 
चॉकलेट, कपड़े, मोबाइलफ़ोन, आदि। आपने ध्यान दिया होगा कि 
अपने प्रिय टेलीविजन कार्यक्रम को देखते हुए आपको ऐसे अनेक 
विज्ञापन देखने पड़ते हैं। टेलीविजन पर क्रिकेट का मैच देखते हुए भी 
हर ओवर के बाद बार-बार वही विज्ञापन दिखाए जाते हैं। इस तरह 
प्रायः बार-बार आप उन्हीं छवियों को देखते हैं। जेसाकि आप आगे 

के अध्याय में पढेंगे, विज्ञापनों की बार-बार आवत्ति इस आशा से की 


जाती है कि आप बाहर जाकर विज्ञापित वस्तु खरीदेंगे। 


संचार माध्यम और लोकतंत्र 


लोकतंत्र में देश और संसार के बारे में समाचार देने ओर उनमें होने 
वाली घटनाओं पर चर्चा करने में संचार माध्यमों की भूमिका अत्यंत 
महत्त्वपूर्ण है। उदाहरण के लिए, संचार माध्यमों से नागरिक जान 
सकते हैं कि सरकार किस प्रकार काम कर रही है। यदि लोग चाहें, 
तो इन समाचारों के आधार पर कार्रवाई भी कर सकते हैं। ऐसा वे 
संबंधित मंत्री को पत्र लिखकर, सार्वजनिक विरोध आयोजित 
करके, हस्ताक्षर अभियान आदि चलाकर सरकार से पुनः उसके 
कार्यक्रम पर विचार करने का आग्रह करके कर सकते हैं। 


जानकारी देने के संबंध में संचार माध्यम की महत्त्वपूर्ण भूमिका 
को देखते हुए यह आवश्यक है कि जानकारी संतुलित होनी चाहिए। 


आइए, अगले पृष्ठ पर दिए गए एक ही समाचार के दो भिन्न रूपों 


को पढ़ कर समझें कि संतुलित संचार माध्यम का क्या तात्पर्य है? 

एक टी.वी. चैनल में दस सेकेंड के लिए विज्ञापन 
देने का मूल्य उसकी लोकप्रियता और समय के 
आधार पर 7,000 रुपए से 7,00,000 रुपए के 
बीच पड़ता है। 

अलग-अलग पाठकों की पसंद को देखते हुए छपाई 
वाले माध्यम कई तरह की जानकारियाँ उपलब्ध 
कराते ey 


अध्याय 6 - संचार माध्यमों को समझना ८/3 


न्यूज़ ऑफ़ इंडिया की रिपोर्ट 


प्रदूषण फैलाने वाले कारखानों पर aware विरोधियों 
द्वारा चक्काजाम, यातायात रुका 


राधिका मलिक | आइ.एन.एन. 
कारखानों के मालिकों और मजदूरों 
के हिंसात्मक विरोध ने आज शहर 
की गतिविधियों को रोक कर रख 
दिया। सड़कों पर वाहनों के विशाल 
जाम लगने के कारण लोग समय 
से अपने काम पर नहीं पहुँच सके। 
कारखाना मालिक और मजदूर, 
सरकार के प्रदूषण फैलाने वाली 
इकाइयों को बंद करने के निर्णय 
का विरोध कर रहे हैं। यद्यपि 
सरकार ने यह निर्णय कुछ जल्दबाजी 
में लिया है, परंतु विरोधियों को 


इकाइयों के बंद होने से शहर में 
प्रदूषण का स्तर काफ़ी कम हो 
जाएगा। शहर के गणमान्य नागरिक 
श्री जैन ने कहा, “हमारा शहर, 
भारत के नए व्यावसायिक केंद्र के 
रूप में स्थापित होता जा रहा है। 
इसके साथ-साथ यह भी आवश्यक 
है कि शहर साफ़ और हरा-भरा 
रहे। प्रदूषण फैलाने वाले कारखानों 
को हटाया जाना चीहए। विरोध 
करने के स्थान पर कारखानों के 
मालिकों व कामगारों को पुनर्स्थापन 


इंडिया डेली की रिपोर्ट 


कारखानों के बंद होने से घोर अशांति 
डेली न्यूज़ सर्विस & 


शहर के आवासीय क्षेत्र में एक लाख कारखानों का बंद होना 
एक गभीर समस्या का रूप ले सकता है। सोमवार को हज़ारों 
कारखाना मालिक व कामगार, कारखाना बंदी पर अपना 
कड़ा विरोध जताने के लिए सड़कों 


का पर उतर आए। उन्होंने 
कहा कि इससे उनकी रोजी-रोटी छिन जाएगी। उनका कहना 


है कि गलती नगर निगम की है, क्योंकि वह आवासीय क्षेत्रों 
में लगातार नए कारखाने लगाने के लायसेंस देता रहा। उन्होंने 
a भी कहा कि उनके पुनर्स्थपन के लिए पर्याप्त प्रयत्न 
| किए गए। कारखानों के मालिकों व मजदूरों ने कारखाने 
बद' करवाने के विरोध में शहर में एक दिन का ‘az’ 

प्रस्तावित किया है। एक कारखाने के मालिक श्री शर्मा ने 
कहा, ' सरकार कहती है कि उसने हमारे पुनस्थांपन के लिए 
बहुत कार्य किया है, लेकिन जिस प्रकार के क्षेत्र वह हमें दे 


था स्वीकार लेना w 
काफ़ी समय से यह पता था कि का प्रस्ताव स्वीकार कर लेता रही है, वहाँ किसी प्रकार की सुविधाएँ 


उनकी इकाइयाँ गैरकानूनी हैं। इन चाहिए। 


क्या दोनों समाचारपत्रों में दिया गया 
उपर्युक्त विवरण एक जैसा है? आपके 
विचार से इनमें क्या-क्या समानताएँ 
और अंतर हैं? 


यदि आप न्यूज़ ऑफ इंडिया में दिया 


गया विवरण पढ़ेंगे तो इस मुद्दे के बारे 
में क्‍या सोचेंगे? 

a a नहीं हैं और पिछले 
पाच वर्षों में वहाँ कोई विकास कार्य नहीं हुआ है।” 


वास्तविकता तो यह है कि यदि आप इनमें से केवल एक 
समाचारपत्र पढेंगे तो विषय का एक ही पक्ष जान पाएँगे। यदि आपने 
न्यूज़ ऑफ इंडिया पढ़ा होता, तो आपको विरोधियों को बातें व्यर्थ 
उत्पात लगतीं। उनका यातायात व्यवस्था में बाधा उत्पन्न करना और 
अपने कारखानों से शहर में प्रदूषण फैलाते रहना, आपके मन में उनकी 
बुरी छवि अंकित करता। दूसरी ओर यदि आपने इंडिया डेली पढ़ा होता, 
तो आप जानते कि कारखाने बंद होने पर बहुत-से लोग अपनी 
रोजी-रोटी खो देंगे क्योंकि पुर्नस्थापन के प्रयास अपर्याप्त हैं। इन दोनों 
में से एक भी विवरण संतुलित नहीं है। संतुलित रिपोर्ट वह होती है, 
जिसमें किसी भी विषय पर हर दुष्टिकोण से चर्चा की जाती है, फिर 
पाठकों को स्वयं अपनी राय बनाने के लिए स्वतंत्र छोड़ दिया जाता है। 


संतुलित रिपोर्ट लिख पाना, संचार माध्यमों के स्वतंत्र होने पर 
निर्भर करता है। स्वतंत्र संचार माध्यमों से तात्पर्य यह है कि उनके 
द्वारा दिए जाने वाले समाचारों को कोई भी नियंत्रित या प्रभावित न 
करे। समाचार का विवरण देने में कोई भी उन्हें निर्देशित न करे कि 
उसमें क्या सम्मिलित किया जाना है और क्या नहीं। लोकतंत्र में 
स्वतंत्र संचार माध्यमों का होना अत्यंत महत्त्वपूर्ण है। जैसाकि आपने 

ऊपर पढा, संचार माध्यमों द्वारा प्रदान की गई जानकारी के आधार 
पर ही हम नागरिकों के रूप में कार्रवाई करते हें इसीलिए यह 
आवश्यक हे कि यह जानकारी विश्वसनीय ओर तटस्थ हो। 


तथ्य तो यह है कि संचार माध्यम स्वतंत्र नहीं हैं। इसके मुख्यतः 
दो कारण हैं। पहला कारण है - सरकार का उन पर नियंत्रण। जब 
सरकार, समाचार के किसी अंश, फ़िल्म के किसी दृश्य या गीत की 
किसी अभिव्यक्ति को जनसमुदाय तक पहुँचने से प्रतिबंधित करती हे 
तो इसे सेंसरशिप कहा जाता है। भारत के इतिहास में ऐसे समय भी 
आए हैं जब सरकार ने संचार माध्यमों के ऊपर सेंसर लगाया। इसमें 
सबसे बुरा समय 975-77 तक, आपातकाल का था। 


सरकार यद्यपि फ़िल्मों पर तो निरंतर सेंसर रखती हे, लेकिन वह 
संचार माध्यमों से दिखाए गए समाचारों में पूरी तरह ऐसा नहीं करती 
है। सरकार द्वारा सेंसशिप न होने पर भी आजकल अधिकांश 


क्या आप ऐसा सोचते हैं कि किसी 
विषय के दोनों पक्षों को जानना 
महत्त्वपूर्ण है? क्यों? 


मान लीजिए कि आप किसी 
समाचारपत्र के पत्रकार हैं, अब आप 
उपर्युक्त दोनों विवरणों से एक संतुलित 
रिपोर्ट तैयार कीजिए। 


टी.वी. हमारे साथ क्या करता है और हम टी.वी. के साथ क्या कर सकते हैं? 


बहुत-से घरों में अधिकांश समय टी.वी. चलता ही रहता है। हमारे चारों ओर की दुनिया के बारे में हमारे बहुत 
से विचार, जो कुछ हम टी.बी. पर देखते हैं, उसी से बनते हैं। यह दुनिया को देखने वाली एक खिड़की की तरह 
है। आपके विचार में यह हमें कैसे प्रभावित करता है? टी.वी. में अनेक प्रकार के कार्यक्रम हैं सास भी कभी 
बहू थी जैसे पारिवारिक धारावाहिक, खेल कार्यक्रम जैसे - कौन बनेगा करोड़पति, वास्तविक जीवन को दर्शाने 


वाले कार्यक्रम जैसे - बिग बॉस, समाचार, खेल और 
कार्टून, आदि। हर कार्यक्रम के पहले, बीच में और अंत 
में विज्ञापन होते हें, क्योंकि टी.वी. का समय बहुत मँहगा 
होता है। इसीलिए केवल वे ही कार्यक्रम दिखाए, जाते हैं, 
जो अधिकतम दर्शकों को आकर्षित कर Gehl आपके 
विचार से ऐसे कौन-से कार्यक्रम हो सकते हें? उन चीजों 
के बारे में सोचिए जो टी.वी. में दिखाई जाती हैं या नहीं 
दिखाई जातीं। टी.वी. हमें अमीरों के जीवन के बारे में 
अधिक दिखाता है या गरीबों के? 


हमें यह सोचने की जरूरत हे कि टी.वी. का हम पर 





क्या प्रभाव पड़ता है। यह दुनिया के बारे में हमारे दृष्टिकोण, हमारे विशवासों, हमारे रुख और मूल्यों को कैसे बनाता 
है। हमें यह समझने की जरूरत है कि यह हमें संसार का अधूरा दृश्य ही दिखाता है। अपनी पसंद के कार्यक्रमों 
का आनंद लेते हुए भी हमें यह नहीं भूलना चाहिए कि टी.वी. के पर्दे से हटकर भी एक उत्सुकता भरा बड़ा संसार 
है। दुनिया में ऐसा बहुत कुछ हो रहा है, जिसकी ओर टी.वी. ध्यान नहीं देता है। फ़िल्म SN, सुप्रसिद्ध व्यक्तियों 
और धनाढ्य जीवन शैलियों से परे भी ऐसा संसार है, जहाँ हम सबको पहुँचना चाहिए और विभिन्न प्रकार से अपनी 
प्रतिक्रिया व्यक्त करनी चाहिए। हमें ऐसा सजग दर्शक बनना चाहिए, जो कार्यक्रमों का आनंद भी लें और देखे गए 


और सुने गए vant पर प्रश्‍न भी उठाएँ 

समाचारपत्र संतुलित विवरण देने में असफल रहते हैं। इसके कारण 
बहुत जटिल हैं। संचार माध्यमों के विषय में शोध करने वाले लोगों का 
कहना है कि ऐसा इसीलिए हे, क्योंकि संचार माध्यमों पर व्यापारिक 
प्रतिष्ठानों का नियंत्रण है। कई बार किसी विवरण के एक पक्ष पर ही 
ध्यान केंद्रित कराना इनके हित में होता है। संचार माध्यमों द्वारा निरंतर 
धन की आवश्यकता और उसके लिए विज्ञापनों पर निर्भरता के कारण 
भी उन लोगों के विरोध में लिखना कठिन हो जाता है, जो विज्ञापन देते 
हैं। इसीलिए व्यापार से गहन जुड़ाव होने के कारण अब संचार 
माध्यमों को स्वतंत्र नहीं समझा जाता। 


इसके अतिरिक्त संचार माध्यम किसी मुद्दे के खास पक्ष पर 
इसीलिए भी ध्यान केंद्रित करते हैं, क्योंकि उसे विश्वास है कि इससे 
विवरण रुचिकर हो जाएगा। इसी तरह यदि वे किसी विषय पर जन 
समर्थन बढ़ाना चाहते हैं, तो भी मुद्दे के एक पक्ष पर ही ध्यान 
केंद्रित करते हैं। 


मसौदा तय किया जाना 


किन घटनाओं पर ध्यान केंद्रित किया जाए, इसमें भी संचार माध्यमों 
की महत्त्वपूर्ण भूमिका रहती है और इसी के आधार पर वह तय कर 
देते हैं कि कया समाचार में दिए जाने योग्य है। उदाहरण के लिए- 
आपके विद्यालय के वार्षिकोत्सव को खबर शायद समाचार में दिए 
जाने योग्य नहीं होगी, लेकिन यदि कोई प्रसिद्ध अभिनेता उसमें मुख्य 
अतिथि के रूप में आमंत्रित हो, तो संचार माध्यमों की रुचि इसे 
समाचारों में सम्मिलित करने में हो सकती है। कुछ खास विषयों पर 
ध्यान केंद्रित करके संचार माध्यम हमारे विचारों, भावनाओं और कार्यों 
को प्रभावित करता है और हमारा ध्यान उन मुद्दों की ओर आकर्षित 
करते हैं। हमारे जीवन पर महत्त्वपूर्ण प्रभाव डालने और हमारे विचारों 
को निर्मित करने में मुख्य भूमिका होने के कारण ही प्रायः यह कहा 
जाता है कि संचार माध्यम ही हमारा मसौदा या एजेंडा तय करते हैं। 


अभी हाल ही में संचार माध्यमों ने कोला Val में कोटनाशकों 
का स्तर खतरे के स्तर तक बढे हुए होने को ओर हमारा ध्यान 
आकर्षित किया था। उन्होंने कीटनाशकों के अत्यधिक मात्रा में होने 
को रिपोर्ट प्रकाशित को थी और इस तरह हमें कोला पेयों को 
अंतर्राष्ट्रीय गुणवत्ता व सुरक्षा मापदंडों के अनुसार नियमित रूप से 

नियंत्रित करने को आवश्यकता महसूस कराई। उन्होंने सरकार के 
दबाव के बावजूद निडरतापूर्वक घोषणा की कि कोला पीना सुरक्षित 
नहीं है। इस वृत्तांत को पेश करके संचार माध्यमों ने निश्चित रूप से 
हमारा ध्यान ऐसे विषय पर केंद्रित करने की कोशिश को है, जिस 
पर यदि उन की रिपोर्ट न आती, तो हमारा ध्यान भी न जाता। 


कई बार ऐसी घटनाएँ हो जाती हैं, जब संचार माध्यम उन 
विषयों पर हमारा ध्यान केंद्रित कराने में असफल रहते हैं, जो हमारे 
जीवन के लिए महत्त्वपूर्ण हैं। उदाहरण के लिए-पीने का पानी हमारे 
देश की एक बड़ी समस्या है। प्रतिवर्ष हजारों लोग कष्ट सहते हैं 
और मर जाते हैं क्योंकि उन्हें पीने के लिए सुरक्षित पानी नहीं मिलता, 
फिर भी संचार माध्यम हमें इस विषय पर बहुत कम ही चर्चा करते 
हुए दिखते हैं। एक सुविख्यात भारतीय पत्रकार ने लिखा है कि कैसे 
वस्त्रों को नया रूपाकार देने वाले डिजाइनरों ने “फ़ैशन वीक' में 
धनवानों के समक्ष अपने नए वस्त्र प्रदर्शित करके सभी समाचारपत्रों 
के मुख्य पृष्ठ पर स्थान पा लिया, जबकि उसी सप्ताह मुंबई में 
अनेक झोपड्पट्टियों को गिरा कर दिया गया पर किसी ने इस पर 
ज़रा सा भी ध्यान नहीं दिया। 


स्थानीय संचार माध्यम 


यह जान कर कि संचार माध्यम उन छोटे-छोटे मुद्दों में रुचि नहीं 
लेंगे, जिनका संबंध साधारण लोगों और उनके जीवन से है 
इसीलिए कई स्थानीय समूह स्वयं अपना संचार माध्यम प्रारंभ 
करने के लिए आगे आए हैं। कई लोग सामूहिक रेडियो द्वारा 
किसानों को विभिन्न फ़सलों के मूल्य के बारे में बताते हैं और 
उन्हें बीज तथा उर्वरकों के प्रयोग के बारे में परामर्श देते हैं। कुछ 
अन्य लोग काफ़ी सस्ते और आसानी से मिल जाने वाले वीडियो 
कैमरे इस्तेमाल करके विभिन्न निर्धन समाजों के वास्तविक जीवन 
की स्थितियों पर डॉक्यूमेंट्री फ़िल्म बनाते हैं और कभी-कभी तो 
इन गरीब लोगों को ही फ़िल्म बनाने के लिए कैमरे और तकनीकी 
ज्ञान का प्रशिक्षण भी देते हैं। 


2600.04) 





संचार माध्यमों में फैशन शो बहुत लोकप्रिय हुए है 


संचार माध्यमों के द्वारा एजेंडा तय 
करते हुए झोपड़पटिटयों के स्थान पर 
फैशन वीक की खबर देने से क्या 
नतीजा निकलता है? 


क्या आप किसी ऐसे विषय के बारे में 
जानते हैं जो आपको इसलिए महत्त्वपूर्ण 
नहीं लगा क्योंकि संचार माध्यमों में 
उसे दिखाया नहीं गया था? 





दूसरा उदाहरण खबर लहरिया नामक एक समाचारपत्र का है, जो उत्तर प्रदेश के चित्रकूट जिले की आठ दलित महिलाओं 
द्वारा हर पंद्रह दिन में निकाला जाता है। स्थानीय बुंदेली भाषा में लिखित इस आठ पृष्ठ के समाचारपत्र में दलितों से संबंधित 
विषयों, स्त्रियों के प्रति हिंसा और राजनैतिक भ्रष्टाचार से संबंधित रिपोर्ट होती हैं। इस समाचारपत्र के पाठक हैं - किसान, 
दुकानदार, पंचायत के सदस्य, स्कूल के शिक्षक और वे महिलाएँ जिन्होंने अभी हाल ही में पढ़ना-लिखना सीखा है। 

अध्याय 6 - संचार माध्यमों को समझना /7/ 


सामाजिक विज्ञापन 


सरकार व निजी संस्थाएँ ऐसे विज्ञापन भी बनाती 
हैं, जिनसे समाज में किसी बडे संदेश का प्रसारण 
हो सके। ये सामाजिक विज्ञापन कहलाते हैं। यहाँ 
असुरक्षित रेलवे क्रॉसिंग को पार करने से संबधित 
सामाजिक विज्ञापन प्रस्तुत है। 


78 सामाजिक एवं राजनीतिक जीवन 


Wada के नागरिक के रूप में हमारे जीवन में संचार माध्यम 
बहुत महत्त्वपूर्ण भूमिका निभाते हैं, क्योंकि संचार माध्यमों के द्वारा 
ही हम सरकार के कामों से संबंधित विषयों के बारे में सुनते हैं। 
संचार माध्यम निश्चित करते हैं कि किन बातों पर ध्यान केंद्रित 
किया जाना है और इस तरह वह एजेंडा निश्चित कर देते हैं। यदि 
कभी सरकार चाहे, तो संचार माध्यम को किसी घटना को खबर 
छापने से रोक सकती है। इसे सेंसरशिप कहा जाता है। आजकल 
संचार माध्यम और व्यापार का घनिष्ठ संबंध होने से प्राय: संतुलित 
रिपोर्ट का प्रकाश में आना कठिन है। इसे ध्यान में रखते हुए हमारे 
लिए यह सजगता महत्त्वपूर्ण है कि समाचार से प्राप्त 'तथ्यात्मक 
जानकारी ' भी प्रायः पूर्ण नहीं होती है और एकपक्षीय हो सकती है। 
अतः हमें समाचार के विश्लेषण के लिए निम्नलिखित प्रश्‍न पूछने 
चाहिए-इस रिपोर्ट से मुझे कौन-सी जानकारी मिल रही है? कौन-सी 
आवश्यक जानकारी नहीं दी जा रही है? यह लेख किसके दृष्टिकोण 
से लिखा गया है? किसका दृष्टिकोण छोड़ दिया गया है और क्यों? 











Fad लेवल व्शासिठा पर 


ईच्या मे एएलेमपोहडेका मेद तैगति तै कादे।. ` मळते पालेहैरेकदे। 


< Mice का कोर tere suo टली ठ जा छ. 49) TUR का हर्न अववा उम्तके आने की 
आवाज तो नहीं आ ए्तै। 

me मानवरहित रेलवे क्रॉसिंग को लापरवाही से घार करना भारतीय 
रेल अधिनियम, i989 धारा i64 के अन्तर्गत दण्डनीय अपराध है। 

अभ्यास 


l. प्रजातंत्र में संचार माध्यम किस प्रकार महत्त्वपूर्ण भूमिका निभाते हैं? 


बड़े व्यापारिक प्रतिष्ठान 


2. क्या आप इस रेखाचित्र को एक शीर्षक दे सकते हैं? इस रेखाचित्र से आप 4 
संचार माध्यम और बड़े व्यापार के परस्पर संबंध के बारे में क्या समझ पा [कुछ रेडियो, टी.वी., 
रहे हें? समाचारपत्र के मालिक हैं ~ | Ee 
3. आप पढ़ चुके हैं कि संचार माध्यम किस प्रकार एजेंडा बनाते हैं। इनका } _ 
प्रजातंत्र में क्या प्रभाव पड़ता है? अपने विचारों के पक्ष में दो उदाहरण अपने उत्पादों nile 
देखकर उत्पाद 
खरीदते हें तो 
पैसा वापिस 
उन्हीं व्यापारी 
प्रतिष्ठानों को 
am _ जाता है। 
(क) इस लेख में क्या जानकारी दी जा रही है? संचार जिम 
-सी जानकारी इसमें छोड़ ? “> 
(ख) कोन-सी जानकारी इसमें छोड दी गई है; व en 


दीजिए। का विज्ञापन 
(ग) यह लेख किसके दृष्टिकोण को ध्यान में रखकर लिखा गया है? 






देते हैं 


4. कक्षा परियोजना के रूप में समाचारों में से कोई एक शीर्षक चुनकर उस पर 
ध्यान केंद्रित कीजिए और अन्य समाचारपत्रों में से उससे संबंधित विवरण 
छाँटिए। दूरदर्शन समाचार पर भी इस विषय पर प्रसारित सामग्री देखिए। दो 
समाचारपत्रों के विवरण की तुलना करके उनमें समानता और भिन्नता की 
रिपोर्ट लिखिए। निम्नलिखित प्रश्‍न पूछना सहायक हो सकता है- 








पाठक दर्शक 
को बढ़ावा देता है। श्रोता 


(घ) किसके दृष्टिकोण को छोड़ दिया गया है और क्यों? 

5. विज्ञापनों के प्रकार के बारे में अकेले, जोड़ी या समूह में प्रोजेक्ट बनाएं। कुछ उत्पादों के बारे में वाणिज्यिक विज्ञापन एवं 
सार्वजनिक स्वास्थ्य, सड़क सुरक्षा, जल व ऊर्जा को बचाने को ज़रूरत सामाजिक विज्ञापन बनाए। 
शब्द-संकलन 


प्रकाशित - इससे तात्पर्य समाचार रिपोर्टो, लेखों, साक्षात्कार, विवरण आदि से है, जिन्हें समाचारपत्रों, पत्रिकाओं और पुस्तकों 
में छापा जाता है; जिससे उन्हें बहुत अधिक लोग पढ़ सकें। 


सेंसरशिप - इसका तात्पर्य सरकार की उस शक्ति या अधिकार से है जिसके अतर्गत सरकार कुछ विवरण प्रकाशित करने या 
प्रदर्शित करने पर रोक लगा सकती है। 


प्रसारण-इस पाठ में इस शब्द का प्रयोग टी.वी. अथवा रेडियो के कार्यक्रमों के संबंध में हुआ है, जिनको बहुत बडे क्षेत्र में 
प्रेषित किया जाता है। 


सार्वजनिक विरोध - इसमें विशाल संख्या में लोग एकजुट होकर किसी विषय पर खुले रूप में अपना विरोध प्रकट करते हैं। 
यह प्राय: रैली आयोजन, हस्ताक्षर अभियान तथा सड़कों को अवरुद्ध करके किया जाता है। 





orn ¢ - संचार ग्य को हा 70 

